

जिला जनसम्पर्क कार्यालय, खूँटी

दिनांक 17.02.2018

प्रेस विज्ञप्ति

‘जितनी ज्यादा आंखें होंगी, योजनाएं उतनी अच्छी बनेंगी एवं योजनाओं के क्रियान्वयन में पारदर्शिता आएगी। उक्त बातें आज उपायुक्त खूँटी श्री सूरज कुमार ने उनके सभाकक्ष में मुखिया प्रतिनिधियों से कही।

उन्होंने कहा कि खूँटी एक ग्रामीण परिवेश का जिला है। उनकी प्राथमिकता पंचायतों की सशक्तिकरण है ताकि सरकारी योजनाओं का लाभ अंतिम व्यक्ति तक पहुंचाया जा सके। पंचायत भवन को क्रियाशील बनाने हेतु वे प्रतिबद्ध हैं। प्रज्ञा केन्द्र पंचायत भवन में ही संचालित होंगे ताकि लोगों को प्रखण्ड या जिला आने की आवश्यकता न पड़े एवं उनकी समस्याओं का समाधान पंचायत में ही हो जाय। इस हेतु उन्होंने पंचायत कर्मियों एवं पदाधिकारियों के पोषक क्षेत्रों में आवासन सुनिश्चित करने को कहा। पंचायत भवन में इंटरनेट, पहुंच पथ एवं विद्युत की समस्या है तो उन समस्याओं के समाधान हेतु जिला प्रशासन कृतसंकल्प है। उन्होंने कहा कि जनप्रतिनिधियों एवं आम जनता का जिला प्रशासन से जो अपेक्षाएं हैं उसे पूरा किया जाएगा। योजनाओं की जानकारी हेतु विभिन्न माध्यमों से उनका प्रचार-प्रसार किया जाएगा। मीडिया प्रतिनिधियों को भी इसमें शामिल किया जाएगा ताकि उनके माध्यम से लोगों तक जानकारी पहुंचे। खूँटी जिला में नक्सलवाद एवं उग्रवाद के विरुद्ध लगातार अभियान चलते रहे हैं, इस अभियान को और अधिक सशक्त बनाया जाएगा। इस अभियान में आम जनों का सहयोग अपेक्षित है। उन्होंने लोगों से अपील की कि गैर कानूनी कार्यो यथा बिना सक्षम प्राधिकार या दिशा निर्देश के अफीम/पोस्ते की खेती इत्यादि कार्यो में सम्मिलित न हो। किसी बिचौलिये या बाहरी व्यक्तियों के प्रभाव में गलत कार्य न करें।